

मा. उच्च न्यायालय, मुंबई, खंडपीठ नागपूर  
यांचे न्यायालयीन आदेशानुसार  
नुकसानभरपाई अदा करणेबाबत

**महाराष्ट्र शासन  
गृह विभाग**

**शासन निर्णय क्रमांक: सीओटी ०९१५/प्र.क्र.११६/१५/तुरुंग-३**

गृह विभाग, मंत्रालय

मुख्य इमारत, दुसरा मजला, मादाम कामा मार्ग, मुंबई-४०० ०३२

तारीख: २१ मे, २०१५

**वाचा -**

- १) मा. उच्च न्यायालय, बॉम्बे, नागपूर खंडपीठ येथे दाखल अपील क्र. ३८०/२००६ व क्रिमिनल अपील क्र. ८८/२०१५ प्रकरणीचे दिनांक ३ मार्च, २०१५ रोजीचे आदेश
- २) शासन निर्णय क्रमांक: सीओटी ०९१५/प्र.क्र. ११६/१५/तुरुंग-३, दिनांक: १२ मे, २०१५

**प्रस्तावना -**

मा. उच्च न्यायालय, बॉम्बे, नागपूर खंडपीठ येथे दाखल क्रिमिनल अपील क्र. ३८०/२००६ व क्रिमिनल अपील क्र. ८८/२०१५ प्रकरणी संदर्भ-१ अन्वये अपीलकर्त्या रमा नारायण जोगदंड व सावित्रीबाई नारायण जोगदंड यांची निर्दोष मुक्तता करून मा. न्यायालयाने सावित्रीबाई जोगदंड हिंस कारागृहातून तात्काळ मुक्त करण्याचे व रमा जोगदंड हिचे जामीनपत्र रद्द करण्याचे आदेश देताना दोन्ही स्त्री बंदींच्या नावे राष्ट्रीयकृत बँकेत खाते उघडून त्यांना प्रत्येकी रु. १,५०,००/- ची नुकसानभरपाई देण्यासंबंधी राज्य शासनास दिलेल्या सूचनेस अनुसरून सदर बंदींना भरपाई रक्कम देण्याबाबतचा शासन निर्णय संदर्भ-२ अन्वये शासनाच्या संकेतस्थळावर उपलब्ध करून देण्यात आला आहे. उपरोक्त शासन निर्णयामध्ये नुकसानभरपाई अदा करण्यासाठी होणा-या खर्चासाठी आवश्यक लेखाशीर्ष नमूद नसल्याने सदर लेखाशीर्ष निश्चित करण्याची बाब शासनाच्या विचाराधीन होती.

**शासन निर्णय-**

मा. न्यायालयाच्या आदेशान्वये अपीलकर्त्या रमा नारायण जोगदंड व सावित्रीबाई नारायण जोगदंड यांना भरपाई देण्यासंबंधीचे आदेश यापूर्वीच संदर्भ-२ अन्वये शासन स्तरावरून निर्गमित करण्यात आले आहेत.

संदर्भ-२ मध्ये नमूद आर्थिक मोबदल्यावरील खर्च मागणी क्र. बी-५, मुख्य लेखा शीर्ष २०५६, तुरुंग (००) १०१-"तुरुंग (००) (०२) जिल्हा तुरुंग (२०५६००४४) ५०, इतर खर्च (दत्तमत) या लेखाशीर्षाखाली सन २०१५-१६ या आर्थिक वर्षाकरिता मंजूर असलेल्या उपलब्ध तरतूदीतून भागविण्यात यावा.

सदर शासन निर्णय वित्तीय अधिकार नियम पुस्तिका, १९७८ भाग-पहिला, उपविभाग-दोन, अ.क्र. २, नियम क्र. ७ नुसार प्रशासकीय विभागास प्राप्त वित्तीय अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०५२११६०९०७५३२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दीपक जडीये

कक्ष अधिकारी, महाराष्ट्र शासन

प्रत,

१. अपर पोलिस महासंचालक व पोलिस महानिरीक्षक (कारागृह), महाराष्ट्र राज्य, पुणे
२. महालेखापाल-१ (लेखा परीक्षा), महाराष्ट्र राज्य, मुंबई
३. महालेखापाल-१ (लेखा व अनुज्ञेयता), महाराष्ट्र राज्य, मुंबई
४. कारागृह उपमहानिरीक्षक, पूर्व विभाग, नागपूर
५. पोलिस अधीक्षक, यवतमाळ
६. अधीक्षक, नागपूर मध्यवर्ती कारागृह, नागपूर
७. जिल्हा कोषागार अधिकारी, नागपूर
८. वित्त विभाग (व्यय-८), मंत्रालय, मुंबई
९. गृह विभाग (बीयुडी-१), मंत्रालय, मुंबई
१०. गृह विभाग (तुरुंग-२), मंत्रालय, मुंबई
११. निवडनस्ती (तुरुंग-३)